
संख्या -8 / निकाय / 107 / 2018 / न.वि.आ. / 2935 -- शहरी स्थानीय निकाय चुनाव , 2018 में गुमला नगर 
परिषद् के वार्ड नं . - 4 में वार्ड पार्षद के पद पर श्री कृष्ण राम का निर्वाचन हुआ था । नगर विकास एवं 
आवास विभाग , झारखण्ड , राँची को श्री कृष्ण राम के विरुद्ध वार्ड पार्षद चुनाव के नाम निदेशन 
( NOMINATION ) के समय निर्वाची पदाधिकारी को यह गलत सूचना दिये जाने के आरोप प्राप्त 

हुए 

कि 
श्री कृष्ण राम को प्रियांशु राज नाम का पाँचवा पुत्र था , जिसकी जन्म तिथि दिनांक -06.01.2014 थी , जो 
दिनांक -09.02.2013 के उपरांत था तथा विभागीय अधिसूचना संख्या -6669 दिनांक -30.10.2017 के 
अनुसार यह चुनाव उम्मीदवार के लिए अयोग्यता थी । 

उक्त आरोपों पर उपायुक्त , गुमला के पत्रांक -44 दिनांक -05.02.2019 द्वारा प्रतिवेदित किया गया 
कि श्री कृष्ण राम का पाँचवा पुत्र प्रियांशु राज की जन्म तिथि 06.01.2014 है , जिसका अनुमोदन 
जिला सांख्यिकी पदाधिकारी गुमला से भी कराया गया है एवं जन्म प्रमाण पत्र संख्या -522597 / 2014 में 
फर्जीवाड़ा कर जन्म तिथि 06.01.2014 के स्थान पर दिनांक -06.01.2013 कर दिया गया । उपायुक्त , 
गुमला के प्रतिवेदन के समीक्षोपरांत विभाग द्वारा यह पाया गया कि प्रश्नगत मामला झारखण्ड 


to 


2 


झारखण्ड गजट ( असाधारण ) शुक्रवार , 1 अक्टूबर , 2021 
नगरपालिका निर्वाचित प्रतिनिधि ( अनुशासन एवं अपील ) नियमावली , 2020 के प्रावधानों के अंतर्गत 
श्री राम के विरूद्ध कार्रवाई करने योग्य है । 
संबधित निर्वाचित जनप्रतिनिधि के विरूद्ध गठित आरोप एवं उनसे प्राप्त बचाव - बयान की सुनवाई हेतु 
नगर विकास एवं आवास विभाग , झारखण्ड , राँची के स्तर पर गठित जाँच समिति द्वारा श्री राम के 
विरूद्ध आरोपों को प्रमाणित करते हुए विभाग को अनुशंसित किया गया है कि झारखण्ड नगरपालिका 
निर्वाचित प्रतिनिधि ( अनुशासन एवं अपील ) नियमावली , 2020 के नियम -3.14 , 4.12 सह - पठित झारखण्ड 
नगरपालिका अधिनियम , 2011 ( यथा संशोधित ) की धारा -18 ( 2 ) तथा 584 ( 1 ) के आलोक में श्री कृष्ण राम 
को पार्षद , गुमला नगर परिषद के पद से मुक्त की जाए । 

झारखण्ड नगरपालिका निर्वाचित प्रतिनिधि ( अनुशासन एवं अपील ) नियमावली , 2020 के नियम 
3.14 के प्रावधानानुसार ' अगर उसके दो से अधिक जीवित संतान हैं : 
परन्तु यह कि झारखण्ड नगरपालिका अधिनियम , 2011 के प्रवृत होने के एक वर्ष की अवधि की 
समाप्ति तक या पर अगर किसी व्यक्ति को दो से अधिक संतान है , तो वह अयोग्य नहीं होगा । 

अतएव जाँच समिति के अनुशंसा में झारखण्ड नगरपालिका निर्वाचित प्रतिनिधि ( अनुशासन एवं 
अपील ) नियमावली , 2020 के नियम -3.14 के तहत् आरोप प्रमाणित होने के फलस्वरूप नियमावली के 
नियम 4.12 के प्रावधानों के तहत् श्री कृष्ण राम , वार्ड पार्षद , गुमला नगर परिषद् को पार्षद पद हेतु 
अयोग्य घोषित करते हुए उनकी सदस्यता समाप्त की जाती है । 


झारखण्ड राज्यपाल के आदेश से , 


विनय कुमार चौबे , , 
सरकार के सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

